

इंदिरा आवास योजनेअंतर्गत सन  
२०१३-१४ पासून घरकुलाच्या  
अनुदानात वाढ करणे व त्या अनुषंगाने  
राज्यहिस्सा तसेच राज्य अतिरिक्त  
हिस्सा निश्चित करण्याबाबत.

महाराष्ट्र शासन  
ग्राम विकास विभाग  
शासन निर्णय क्रमांक: इंआयो-२०१३/प्र.क्र.२९६/योजना-१०

बांधकाम भवन, २५ मईबान रोड,  
फोर्ट, मुंबई- ४०० ००१  
तारीख: ०७ नोव्हेंबर, २०१३

**वाचा :**

- १) शासन निर्णय क्रमांक: ग्राम विकास व जलसंधारण विभाग, क्र. इंआयो- २००९/ प्र.क्र.१५३/  
योजना-१०, दिनांक ३१ ऑगस्ट, २००९.
- २) शासन निर्णय क्रमांक: ग्राम विकास व जलसंधारण विभाग, क्र. इंआयो- २०१०/ प्र.क्र.१२८/  
योजना-१०, दिनांक ०२ जुलै, २०१०.
- ३) केंद्र शासन, ग्रामीण विकास मंत्रालय, नवी दिल्ली यांचे पत्र क्र. J-११०१४/२/२०१२-RH, दिनांक ०४  
फेब्रुवारी, २०१३.

**प्रस्तावना :**

इंदिरा आवास योजनेअंतर्गत राज्य शासनाने दिनांक ०२ जुलै, २०१० च्या शासन निर्णयानुसार राज्याच्या  
अतिरिक्त हिश्यात वाढ करून प्रती घरकुल रुपये ७०,०००/- एवढी किंमत निश्चित केली होती. त्यानुसार केंद्र  
शासन, राज्य शासन, राज्याचा अतिरिक्त हिस्सा व लाभार्थी हिस्सा खालीलप्रमाणे दिला जात होता.

घरकुलाची एकूण किंमत रु.७०,०००/-

भारत सरकार अनुदान (रुपये ४५,०००/- मध्ये ७५% प्रमाणे)	रु.३३,७५०/-
महाराष्ट्र शासन (रुपये ४५,०००/- मध्ये २५% प्रमाणे)	रु.११,२५०/-
महाराष्ट्र शासन अतिरिक्त अनुदान	रु.२३,५००/-
लाभार्थी हिस्सा (मजुरीच्या स्वरूपात)	रु.१५००/-
एकूण	रु.७०,०००/-

आता केंद्र शासनाने इंदिरा आवास योजनेअंतर्गत बांधण्यात येणाऱ्या घरकुलांच्या किंमतीत प्रति घरकुल रु.२५,०००/- इतकी वाढ करून दिनांक १ एप्रिल, २०१३ पासून नविन मंजूर घरकुलांकरिता रु.४५,०००/- वरून रु.७०,०००/- इतकी प्रती घरकुल किंमत निश्चित केलेली आहे. घरकुलाच्या बांधकाम साहित्यामध्ये झालेल्या किंमतीमधील वाढ, मजुरीमधील वाढ तसेच लोकप्रतिनिधीकडून व लाभधारकांकडून घरकुलाच्या अनुदानाच्या रकमेमध्ये वाढ करण्याबाबत आलेल्या मागण्या, तसेच केंद्र शासनाने इंदिरा आवास योजनेअंतर्गत लाभधारकाला घरकुलाचे मजबूत व टिकावू बांधकाम करणे तसेच, अनुषंगिक कामे करणे सुलभ व्हावे म्हणून राज्य शासन हिस्सा तसेच राज्य शासनाच्या अतिरिक्त अनुदानात वाढ करण्याची बाब शासनाच्या विचाराधीन होती.

### शासन निर्णय :

केंद्र शासनाने इंदिरा आवास योजनेअंतर्गत बांधावयाच्या प्रति घरकुलाच्या एकूण अनुदानात रु.२५,०००/- वाढ करून घरकुलाची किंमत रु.७०,०००/- अशी निश्चित केलेली आहे. या घरकुलाच्या किंमतीच्या अनुषंगाने राज्य शासनाचे अनुदान (२५% प्रमाणे) रु.१७,५००/- एवढे देय ठरते. इंदिरा आवास योजनेअंतर्गत लाभधारकाला घरकुलाचे मजबूत व टिकावू बांधकाम करणे तसेच, अनुषंगिक कामे करणे सुलभ व्हावे म्हणून राज्य शासन हिस्सा तसेच राज्य शासनाच्या अतिरिक्त अनुदानात वाढ करून दि.१ एप्रिल, २०१३ पासून नविन मंजूर घरकुलांना खालीलप्रमाणे घरकुलाची किंमत रु.१,००,०००/- एवढी निश्चित करण्याचा निर्णय शासनाने घेतला आहे :-

#### घरकुलाची एकूण किंमत रु.१,००,०००/-

भारत सरकार अनुदान (रुपये ७०,०००/- मध्ये ७५% प्रमाणे)	रु.५२,५००/-
महाराष्ट्र शासन (रुपये ७०,०००/- मध्ये २५% प्रमाणे)	रु.१७,५००/-
महाराष्ट्र शासन अतिरिक्त अनुदान	रु.२५,०००/-
लाभार्थी हिस्सा (मजुरीच्या स्वरूपात)	रु.५,०००/-
एकूण	रु.१,००,०००/-

नियोजन विभागाने वरील वाढीव किंमतीच्या अनुषंगाने निधी उपलब्ध करून देण्याबाबत सर्व जिल्हा नियोजन मंडळास सूचना देण्याबाबत तात्काळ कार्यवाही करावी.

सामाजिक न्याय व विशेष सहाय्य विभाग तसेच आदिवासी विकास विभागाने वरील वाढीव किंमतीच्या अनुषंगाने आवश्यक तो निधी ग्राम विकास व जलसंधारण विभागास तात्काळ उपलब्ध करून द्यावा.

हा शासन निर्णय मंत्रिमंडळ बैठकीतील निर्णयाचे अनुषंगाने निर्गमित करण्यात येत आहे.

तसेच हा शासन निर्णय सामाजिक न्याय विभाग, आदिवासी विकास विभाग, नियोजन विभाग व वित्त विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३११०७१३०६००३४२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.हश्रावणपाटील)

कक्ष अधिकारी, महाराष्ट्र शासन

प्रत,

- १) मा.राज्यपालांचे सचिव
- २) मा.मुख्यमंत्री यांचे खाजगी सचिव
- ३) सर्व मंत्री व राज्यमंत्री यांचे खाजगी सचिव
- ४) मा.मुख्य सचिव, महाराष्ट्र शासन
- ५) अतिरीक्त मुख्य सचिव, महाराष्ट्र शासन (सर्व)
- ६) प्रधान सचिव व सचिव, महाराष्ट्र शासन (सर्व)
- ७) सर्व विभागीय आयुक्त

- ८) सर्व जिल्हाधिकारी
- ९) संचालक, समाज कल्याण, महाराष्ट्र राज्य, पुणे.
- १०) आयुक्त, आदिवासी विकास, नाशिक
- ११) संचालक, आदिवासी विकास, नाशिक
- १२) महालेखापाल (लेखा व अनुज्ञेयता), महाराष्ट्र राज्य-१, मुंबई.
- १३) महालेखापाल (लेखापरीक्षण) महाराष्ट्र राज्य, मुंबई-१.
- १४) महालेखापाल (लेखा व अनुज्ञेयता), महाराष्ट्र राज्य-२, नागपूर.
- १५) महालेखापाल (लेखापरीक्षण), महाराष्ट्र राज्य-२, नागपूर.
- १६) ग्राम विकास व जलसंधारण विभागातील सर्व सह/उप सचिव/अवर सचिव/कक्ष अधिकारी
- १७) मुख्य कार्यकारी अधिकारी, जिल्हा परिषद (सर्व)
- १८) प्रकल्प संचालक, जिल्हा ग्रामीण विकास यंत्रणा (सर्व)
- १९) गट विकास अधिकारी, पंचायत समिती (सर्व)
- २०) मुख्य कार्यकारी अधिकारी, महाराष्ट्र गृहनिर्माण व क्षेत्र विकास प्राधिकरण (हडको सेल), गृहनिर्माण भवन, बांद्रा (पूर्व), मुंबई
- २१) अतिरिक्त संचालक, एकात्मिक ग्रामीण विकास कार्यक्रम कक्ष, बांधकाम भवन, फोर्ट, मुंबई.
- २२) निवड नस्ती (कार्यासन योजना-१०)